



Narayaneeyam - Dashakam12 Varaaha Avataram

svāyambhuvō manurathō janasargaśīlō dṛṣṭvā mahīmasamayē salilē
nimagnām |
sraṣṭāramāpa śaraṇaṃ bhavadaṅghrisēvā tuṣṭāśayaṃ munijanaiḥ saha
satyalōkē || 1 ||

kaṣṭaṃ prajāḥ sṛjati mayyavanir nimagnā sthānaṃ sarōjabhava kalpaya tat
prajānām |
ityēvamēṣa kathitō manunā svayambhūḥ rambhōruhākṣa tava pādayugaṃ
vyachintīt || 2 ||

hā hā vibhō jalamahaṃ nyapibaṃ purastāt adyāpi majjati mahī kimahaṃ
karōmi |
itthaṃ tvadaṅghriyugalaṃ śaraṇaṃ yatō'sya nāsāpuṭāt samabhavaḥ
śīśukōlarūpī || 3 ||

aṅguṣṭhamātra vapurutpatitaḥ purastāt bhōyō'tha kumbha sadṛśaḥ
samajṛmbhathāstvam |
abhrē tathā vidhamudīkṣya bhavantamuchchaihi vismēratāṃ vidhiragāt
saha sūnubhiḥ svaiḥ || 4 ||

kō'sāvachintyamahimā kiṭirutthitō mē nāsāpuṭāt kimu bhavēdajitasya māyā
|
itthaṃ vichintayati dhātari śailamātraḥ sadyō bhavan kila jagarjitha
ghōraghōram || 5 ||



taṃ tē ninādam upakarṇya janastapaḥsthāḥ satyasthitāścha munayō
nunuvurbhavantam ।
tatstōtraharṣulamanāḥ pariṇadya bhūyaha tōyāśayaṃ vipulamūrtir
avātarastvam ॥6॥

ūrdhva prasāri paridhūmra vidhūtarōmā prōtkṣipta vāladhi ravān mukha
ghōraghōṇaḥ ।
tūrṇa pradīrṇajaladaḥ parighūrṇa dakṣṇā stōtṛn munīn śīśirayan navatēritha
tvam ॥7॥

antarjalaṃ tadanu saṅkula nakrachakraṃ bhrāmyat timiṅgila kulaṃ
kaluṣōrmimālam ।
āviśya bhīṣaṇa ravēṇa rasātalasthān ākampayan vasumatī
magavēṣayastvam ॥8॥

dr̥ṣṭvā'tha daitya hatakēna rasātalāntē saṃvēśitāṃ jhaṭiti kūṭakiṭir vibhō
tvam ।
āpātukān avigaṇayya surārikhēṭān daṃṣṭrāṅkurēṇa vasudhām adadhāḥ
salīlam ॥9॥

abhyuddharannatha dharāṃ daśanāgra lagnam ustāṅkurāṅkita ivādhi
kapīvarātmā ।
uddhūtaghōra salilāj jaladhē rudañchan krīḍā varāha vapurīśvara pāhi
rōgāt ॥10॥

॥ sadaa sarvatra govinda naama sankeerthanam govindaa govindaa ॥

॥ shree guruvayoorappa sharanam ॥ shree haraye namaha ॥